



जन सम्पर्क प्रकोष्ठ



राजस्थान पशु चिकित्सा एवं पशु विज्ञान विश्वविद्यालय, बीकानेर

Phone: 0151-2543419 (O) 2549348 (Fax) E-mail: prcrajuvas@gmail.com

प्रो. बी.के. बेनीवाल

समन्वयक

9460922229

प्रो. राजेश कुमार धूड़िया

सदस्य

9414283388

क्रमांक 454

11 जून, 2015

प्रेस विज्ञप्ति

नीति आयोग की कृषि पर राज्य स्तरीय टास्क फोर्स बैठक में कुलपति प्रो. गहलोत ने की शिरकत

बीकानेर, 11 जून। नीति आयोग की कृषि पर राज्य स्तरीय टास्क फोर्स की पहली बैठक बुधवार को पंत कृषि भवन, जयपुर में आयोजित की गई। राज्य के पशुपालन, उद्यानिकी, मत्स्य एवं गौपालन के अतिरिक्त मुख्य सचिव श्री अशोक संपतराम की अध्यक्षता में आयोजित इस बैठक में राज्य के लिए नई कृषि नीति बनाने और राष्ट्रीय कृषि नीति के लिए अपने सुझाव भिजवाने के मुद्दों पर विचार-विमर्श किया गया। वेटेनरी विश्वविद्यालय के कुलपति प्रो. ए.के. गहलोत ने टास्क फोर्स के सदस्य के रूप में बैठक में भाग लिया। राज्य के कृषि क्षेत्र में सुधार और कृषकों के लिए नई सिफारिशों के अनुरूप नई नीति बनाने, कृषि और पशुपालन में अनुसंधान, सफल प्रयोगों और नवाचारों को स्थानीय परिस्थितियों और जलवायु के अनुकूल लागू करवाने तथा कृषि-पशुपालन से कृषक परिवारों की आय में बढ़ोतरी किए जाने की रणनीति पर भी चिंतन किया गया। वेटेनरी विश्वविद्यालय के कुलपति प्रो. गहलोत ने कहा कि कृषि एवं पशुपालन राज्य की अर्थव्यवस्था का आधार है। इस सेक्टर में प्राथमिकता से उत्पादन बढ़ाए जाने से राज्य के कृषक और पशुपालन समुदाय समृद्ध हो सकेगा। उन्होंने पशुपालन सेक्टर में उच्च पशुधन उत्पादन के लिए देशी नस्लों के विकास, पशुधन के समग्र विकास के लिए विश्वविद्यालय द्वारा किये जा रहे नवाचारों और कार्यक्रमों की जानकारी दी। नई नीति में पशुचिकित्सा सेवाओं, पशु आहार और चारा उत्पादन, पेयजल, आवासीय सुविधाओं और संस्थागत विकास को लेकर व्यापक विचार-विमर्श किया गया। राज्य में पशु एवं मत्स्य पालन की विपुल संभावनाओं और आधारभूत ढांचे के विकास पर भी मंथन किया गया। राज्य टास्क फोर्स में सहकारिता के प्रमुख शासन सचिव, कृषि एवं मत्स्य, पशुपालन, जल संसाधन विभागों के सचिव, बीकानेर व उदयपुर कृषि विश्वविद्यालयों के कुलपति और पशुपालन काजरी, रेपसीड एवं सरसों, बीजीय मसाला अनुसंधान केन्द्रों के निदेशक, कृषि विपणन एवं बीज बोर्ड के प्रशासक एवं निदेशक सदस्य रूप में शामिल हैं।

समन्वयक
जन सम्पर्क प्रकोष्ठ